

ඉදිකිරීම් ක්ෂේත්‍රයේ නිමවුම්වලට¹ යොදා ගන්නා ද්‍රව්‍යවල තිබිය යුතු ගණාංග

ලොව පුරා සැම මොහොතක ම මිනිසාගේ අවශ්‍යතාවන් සඳහා විවිධාකාර වූ තැනීම්, නිපදවීම් හා ඉදිකිරීම් සිදුවේ. මෙවැනි නිපදවුම් කිරීමේ දී ඒ සඳහා නොයෙකත් අමු ද්‍රව්‍ය අවශ්‍යතාවන අතර නිපදවුම් තිබිය යුතු යයි සැලසුම් කළ ගුණාංග ද නිපදවුමට ලැබෙන සේ නිෂ්පාදන කටයුතු කිරීම සඳහා ගැලපෙන ද්‍රව්‍ය තෝරා ගැනීම ගැන සැලකිලිමත් විය යුතු ය. අදාළ ගුණ සහිත ද්‍රව්‍ය නොමැති අවස්ථාවල දී අවශ්‍ය ගුණය එම ද්‍රව්‍යයට ලැබෙන සේ ද්‍රව්‍යයේ පවත්නා ගුණ වෙනස් කිරීමට කාර්මිකයින් පෙළුම් ඇත.

ඉදිකිරීම් හා තැනීම් සඳහා භාවිත කරන විවිධාකාර වූ ද්‍රව්‍ය අතරින් වඩාත් ම සුදුසු ද්‍රව්‍ය තෝරා ගැනීමේ දී ඒවායේ මූලික ගුණ පිළිබඳ ව දැනුවත් වීම අත්‍යවශ්‍ය කරුණක් වේ. එසේ නොවන තෝරා ගැනීමක දී ඉදිකිරීම් ව්‍යුහයේ ගුණාත්මක බව පහළ යාම, වැය කරන මූදලට සරිලන ප්‍රතිඵ්‍යුතු නොලැබීම. නඩත්තු වියදීම් ඉහළ යාම ආදී අයහැපත් ප්‍රතිඵ්‍යුතු ලැබෙනු ඇත.

තනි පලයේ හෝ පල දෙකක වහලය සහිත කුඩා තිව්‍යක සිට නිවාස සිය ගණනකින් යුත් මහල් තිවාස පමණක් නොව, සන මිටර් දහස් ගණනක බාරිතාවෙන් යුත් ජලාශ, ගබඩා සංකීරණ, පෙළෙළාව යට ඉදිකිරීම් හා වෙනත් විවිධ ඉදිකිරීම් මිනිසා විසින් දැනටමත් කර ඇති අතර ඉදිරියේ දී ද එවන් තවත් ඉතා සංකීරණ ඉදිකිරීම් සිදුවෙමින් පවතින බව ශ්‍රී ලංකාව ඇතුළු ලෝකයේ ප්‍රවත්ත හා වාර්තා අධ්‍යයනය කිරීමෙන් පැහැදිලි වේ.



2.1 රුපය - විවිධාකාර ලෙස නිර්මාණය කළ ගොඩනැගිලි කිහිපයක්

ජලාශ හා ඇලවේලි ඉදිකිරීම ද ඉතා භාරුදාර මෙන් ම සංකීරණ තාක්ෂණික කටයුතුවන බව ශ්‍රී ලංකාව තුළ ඉදිකර ඇති හා ඉදිවෙමින් පවත්නා ජලාශවල තොරතුරු

අධ්‍යයනය කිරීමෙන් පැහැදිලි වනු ඇත. මේවා අතර වික්ටෝරියා ජලාගයේ වේල්ල, කොත්මලේ මිය හරස් කර බැඳී වේල්ල ප්‍රධාන තැනක් ගනියි.



2.2 රුපය - හම්බන්තොට වරාය
(වන්දකා ජායා රුපයක්)



2.3 රුපය - කොළඹ ඉදිවෙළම්න් පවතින
නෙත්ම් කුලුන (ඇංග්‍රීසිය)

එතැනින් ඔබට තොරතුරු සොයා බැලුවහොත් රට තුළ භූමිය හාරා සකස් කළ හම්බන්තොට මාගම්පුර වරාය ද, මුහුද ගොඩකර තැනු දකුණු කොළඹ වරාය සංවර්ධනය කිරීමේ ව්‍යාපෘතිය ද, ගොඩනීම හාරා නැව් ගමනාගමනය කිරීමට හැකිවන සේ සකස් කළ සූචස් ඇල මාරගය ද, උදාහරණ කිපයක් ලෙස පෙන්වා දිය හැකි ය. දැඩි ආරක්ෂාව ගැන සලකම්න් 100% ක් කාන්දුවීම්වලින් තොර පරමාණුක බලකෑක්ති මධ්‍යස්ථාන ඉදිකිරීම් ඉතා සූක්ෂම ලෙස ඉංජිනේරුමය ශිල්පීය සිද්ධාන්ත හා සිදුස් ම දුව්‍ය හාවිතයෙන් ඉදිකිරීම් කටයුතු කර ඇති අවස්ථා වේ. ලොව පුරා මෙවැනි මධ්‍යස්ථාන ඉතා වගකීමින් යුතු ව ඉදිකර ඇති බව ද තව දුරටත් ඉදිවෙළම්න් පවතින බව ද ලොව තොරතුරු වීමරුගනය කිරීමෙන් තහවුරු වේ.

ඒ අතර ලොව පුරා මේටර සිය ගණනින් උසින් යුතු ව බහුකාර්ය කුලුනු ඉදිකිරීම් කර ඇත. ශ්‍රී ලංකාවේ ද එවැනි බහුකාර්ය කුලුනක්වන "නෙත්ම් කුලුන" කොළඹ ඉදිවෙළම්න් පවති. මෙහි හෝටල්, සාප්පු සංකීරණ, කරකුවෙන අවන් හල්, විදුලි සංදේශ පද්ධති, ස්ථාපනය කිරීමට පහසුකම් ඇති බවට ඒ හා සම්බන්ධ ව නිකුත් කර ඇති වාර්තාවල සඳහන් වේ.

එමෙන් ම පොලොව මට්ටමෙන් ඉහළට මෙන් ම පොලොව මට්ටමෙන් අභ්‍යන්තරයට ද ඉදිකිරීම සිදුකර ඇත. උමං නගර, උමං දුම්රිය මාරුග, උමං වාහන ගාල් කිරීමේ මධ්‍යස්ථාන, උමං ගබඩා, උමං ඇල මාරුග වැනි පොලොව අභ්‍යන්තරයේ ඉදිකිරීම සිදුකර ඇති අතර ඉදිරියටත් මෙවැනි ඉදිකිරීම තවදුරටත් සිදුවේ.

එසේ ම ගුවන් පාලම්, අධිවේගි මාර්ග, ගුවන් තොටුපළ ද ඉදිවන්නේ සූපිරි තාක්ෂණීක ඕල්පිය කුම, ඉංජිනේරුමය සිද්ධාන්ත හා මූල ධර්ම ද සුදුසු ම ද්‍රව්‍ය හෝ අවශ්‍ය පරිදි ගුණ පිහිටන සේ සකස් කරගත් ද්‍රව්‍ය උපයෝගී කර ගනිමිනි.



2.4 රුපය - අධිවේගි මාර්ග හා ගුවන් පාලම්

විවිධ ද්‍රව්‍ය භාවිතයෙන් කරන ඉදිකිරීම් පමණක් නොව දැව පමණක් භාවිත කර පුරාණයේ සිට ඉදිකිරීම් හා තැනීම් සිදු කර ඇත. ටැම්පිට මාලිගා, සොල්දර සහිත තිවාස, දැව කණුමත ඉදි වූ පාලම් පුරාණයේ සිට ඉදි වූ අතර, මෙම කාර්යයන් අද වන විට සකස් කරගත් කොන්ක්වීට් නිපැයුම් හා ලේඛමය දැඩි හා කදන් උපයෝගී කරගෙන ද සිදුවේ.

මෙවැනි විවිධාකාර වූ තැනීම්, ඉදිකිරීම් කිරීමේ දී ප්‍රධාන වගයෙන් අවශ්‍ය වන්නේ ද්‍රව්‍ය වේ. මෙවැනි ද්‍රව්‍ය පිළිබඳවත්, ද්‍රව්‍යවල පවත්නා ගුණ පිළිබඳවත්, නිමැවුම් කිරීමට අපේක්ෂිත කාර්යයට ගැළපෙන සේ ද්‍රව්‍යවල ගුණ වෙනස් කර ගැනීම පිළිබඳවත්, දැනුවත් වීම වැදගත්වනු ඇත.

භාවිතයට ගත්තා ද්‍රව්‍ය ලේඛ විය හැකිය. ලේඛ හා අලේඛමය නිපැයුම් ද්‍රව්‍යවලින් විය හැකිය. සාමාන්‍ය භාවිතයේ දී ද්‍රව්‍යවල පවත්නා ගුණ පිළිබඳ ව සාමාන්‍ය දැනුමකින් යුත්ත ව භාවිතයට ගත්තත් ඉහත දක්වා ජේදවල විවිධාකාර වූ භාරදුර හා සංකීර්ණ ඉදිකිරීම් කටයුතුවල දී ඒ සඳහා 100% ක් ම ගැළපෙන ගුණ සහිත ද්‍රව්‍ය ම භාවිතයට ගැනීමට කාර්මික විද්‍යාඥයන් හා කාර්මික ඕල්පින් නිතර ම පෙළමේ. එම තත්ත්වයන් යටතේ ඉදිකරණ නිමවුම සාර්ථකවන අතර ඒවායේ පැවැත්ම ද අපේක්ෂිත ආකාරයට සිදුවේ.

මෙම තැනීම්, ඉදිකිරීම් මත බරක්, බලයක්, තෙරපුමක් යෙදුන විට ඉදිකිරීම ඇදීමට ලක්වීම නොවිය යුතු අතර එම නිසා හැඩය හෝ ප්‍රමාණය හෝ වෙනස්වීම සිදුවීම අපේක්ෂා නොකරන අතර පැලීම, පුපුරායාම, කැඩියාම ද කිසිසේත් ම සිදුනොවිය යුතු වේ.

එබැවින් ඉදිකිරීම් හා තැනීම් කිරීමේ දී ඒවායේ කොටස්වල හෝ සම්පූර්ණ පද්ධතියේ ම පැවතිය යුතු තත්ත්වයන් පිළිබඳ නිසි අධ්‍යානයකින් පසුව ගැලපෙන නිශ්චිත ද්‍රව්‍යය ම තොරා ගැනීමට කටයුතු කිරීම වැදගත් වේ.

මෙම අවශ්‍යතා අනුව ද්‍රව්‍යවල පවත්නා හෝ සකස් කරගත යුතු ගුණ පිළිබඳ ව විමසිලිමක් ලෙස අධ්‍යානයක යෙදීමට යොමු කිරීම මෙම පහත කරුණු දෙස අවධාරණයෙන් බැලීමෙන් ලැබෙනු ඇත.

මේ අනුව,

- ලෝහ ගුණ
- අලෝහ ගුණ
 - දුව ගුණ
 - ගබ්ඩු ගුණ
 - සිමෙන්ති කොන්කීටිවල ගුණ පිළිබඳ ව කරුණු කිහිපයක් ඉදිරියට සාකච්ඡා කෙරේ.

ද්‍රව්‍ය නිර්මාණයට ඉවහල් වූ පරමාණුවල හෝ අනුවල පිහිටීමේ ආකාරය එම පරමාණුවල පිහිටන ගක්ති මට්ටම් මත සකස්වන ද්‍රව්‍යයේ ගුණ ඇති කිරීම කෙරෙහි බලපැමක් ඇත. එසේ ම පරමාණු උපයෝගී වෙමත් තැනෙන අනුවල රටා යම්කිසි ක්‍රමයකට වෙනස් කිරීමට හැකිනම් එම ද්‍රව්‍යයයේ පවත්නා ගුණ ද වෙනස් කිරීමට හැකිය. මේ සඳහා එම ද්‍රව්‍ය රත් කිරීම, ගිනියම් කිරීම, දව බවට පත් කිරීම, දව බවට පත්කළ ද්‍රව්‍යයට අතිරේක තවත් මූල ද්‍රව්‍ය එක් කිරීම වැනි ක්‍රියාමාර්ග අනුගමනය කිරීම තුළින් ද්‍රව්‍යක පවත්නා ගුණ වෙනස් කිරීමට හැකියාව ලැබේ.

ද්‍රව්‍යවල පවත්නා ගුණ ප්‍රධාන වශයෙන් කොටස් කීපයකට වෙන් කරනු ලබයි. ඒවා මෙලෙස දක්විය හැකි ය.

- හොඨික ගුණ - (Physical Properties)
- රසායනික ගුණ - (Chemical Properties)
- යාන්ත්‍රික ගුණ - (Mechanical Properties)
- තාපීය ගුණ - (Thermal Properties)
- විදුත් ගුණ - (Electrical Properties)

හොඨික ගුණ ලෙස,

- | | | |
|----------------------------------|---|-------------------------------|
| • බර | - | (Weight) |
| • ස්කන්ධය | - | (Mass) |
| • සනත්වය (ස්කන්ධය හා පරිමාව) | - | (Density) |
| • පෘත්‍රීක ආතතිය, දුස්ප්‍රාවිතාව | - | (Surface tension - Viscosity) |

ඉහත දැක්වෙන්නේ ද්‍රව්‍යයක පවත්නා මූලික හොතික ගුණ කිහිපයකි. යම් ද්‍රව්‍යයක් භාවිතයෙන් කිසියම් නිමැවුමක් කළත් එහි මූලික හොතික ගුණවල වෙනස්වීමක් බොහෝ දුරට සිදු නොවේ.

රසායනික ගුණ ලෙස,

- ද්‍රව්‍යාකය - (Melting Point)
- තාපාකය - (Boiling Point)
- මල බැඳීමට දක්වන ප්‍රතිරෝධීතාව - (Corrosion resistance)
- රසායනික ප්‍රතික්‍රියා සඳහා විරෝධය දක්විය හැකි ය. - (Chemical inertness)

යම්කිසි ද්‍රව්‍යයක තාපාකය හා ද්‍රව්‍යාකය පිළිබඳ ව දැනගැනීම වැදගත් වන්නේ ද්‍රව්‍යයේ පවත්නා මූලික ගුණ අවශ්‍ය පරිදි වෙනස් කර ගැනීමට, රීට තවත් මූල ද්‍රව්‍ය එක් කර මිගු ලේඛ සාදා ගැනීමට ද්‍රව්‍ය ද්‍රව්‍ය බවට පත්කළ යුතුවන නිසා ය.

ස්වභාවිකව ම බොහෝ ලේඛ වර්ග මල බැඳීමට (අක්සයිඩ්) ලැදියාවක් දක්වයි. මෙම තත්ත්වය පැවතීම නිපැශුම්වල දිගු කාලීන පැවැත්මට භානිකර තත්ත්වයන් බැවින් රීට ප්‍රතිරෝධීතාව දක්වන කාර්යයන් කිරීමට අදාළ ගුණ පිළිබඳ ව දැනගැනීම යහපත් වේ.

තාපීය ගුණ වශයෙන් ද්‍රව්‍යයේ පවත්නා,

- විශිෂ්ට තාපය - (Specific heat)
- තාපීය හැසිරීම / ප්‍රසාරණය - (Thermal conductivity)
Thermal expansion)
- තාපීය ධාරිතාව - (Thermal capacity)

සැලකේ.

ඡ්ලිමහන් ඉදිකිරීම්වල දී හා උදුන් ආශ්‍රිත ඉදිකිරීම්වල දී ද්‍රව්‍යයක තාපීය ගුණ හා තාපය සමඟ ද්‍රව්‍යවල සිදුවන හැසිරීම පිළිබඳ ව දැන ගැනීම අත්‍යවශ්‍ය වේ.

විද්‍යුත් ගුණ ලෙස ද්‍රව්‍යයේ පවත්නා,

- විද්‍යුත් සන්නායකතාව - (Electrical conductivity)
- විද්‍යුත් ප්‍රතිරෝධීතාව - (Electrical resistance)

විද්‍යුත් ගුණ පිළිබඳ ව අවධානයට ගැනීම වැදගත් වන්නේ බොහෝ නිපදවීම් හා ඉදිකිරීම කටයුතුවල දී විදුලිය භාවිතයට ගන්නා බැවින් අවශ්‍ය පරිදි නියමිත ස්ථානයේ දී පමණක් විදුලිය සන්නායනය වීමට, විදුලි පද්ධති ස්ථාපනය කිරීමට වැදගත්වන බැවිනි.

යාන්ත්‍රික ගුණ,

යාන්ත්‍රික ගුණ පිළිබඳ ව දැන ගැනීම වැදගත් වන්නේ නිපදවීම හෝ ඉදිකිරීමෙහි දී ඒවායේ පවත්වාගෙන යාමට අවශ්‍යවන යාන්ත්‍රික ප්‍රමිතීන් ඉවහල් කරගත යුතු බැවිනි. මෙම යාන්ත්‍රික ගුණ ලෙස ගැනෙන ගුණ කිහිපයක් පහත දක්වේ.

| | | |
|----------------|---|---------------|
| ආතතිය | - | (Tension) |
| සම්පීඩනය | - | (Compression) |
| භංගුරතාව | - | (Brittleness) |
| විලයනීයතාව | - | (Fusibility) |
| තනතාව | - | (Ductility) |
| දුඩ්බව | - | (Hardness) |
| සුව්‍යිකාරයතාව | - | (Plasticity) |
| ප්‍රත්‍යාස්ථාව | - | (Elasticity) |



2.5 රුපය - විවිධ ගුණ සහිත ලෝහ දූෂු භාවිත කර කරන ඉදිකිරීමක්

ආතතිය (Tension)



2.6 රුපය

දුව්‍යයක පවත්නා ඇදිමට ඇති හැකියාව මින් අදහස් කෙරේ. මෙම ගුණය කම්බි ඇද සකස් කිරීමේ දී වැදගත් ව්‍යවත් විදුලි සම්ප්‍රේෂණ රහැන් ඇදීමේ දී හා ඇල වූ ගස් ඇද බැඳ තැබීමේ දී දුර්වලතාවයක් වනු ඇත. එට හේතුව කම්බි තවදුරටත් ඇදීමට හැකියාවක් ඇතිවිම දුර්වලතාවක් වීම වේ.

යම කම්බියක් බල දෙකක් මගින් දෙපැත්තට ඇදීමේ දී හෝ වෙනස් දෙයක් මත

බල යෙදීමේ දී හෝ ඒවා නොකැඩී සිටීමට ඇති හැකියාව ආතනය ප්‍රබලතාව (Tensile strength) ලෙස හැදින්වේ. ඉදිකිරීම් ක්ෂේත්‍රයේ දී මෙම ගුණය ඉතා ඉහළ ගුණයක් ලෙස සලකනු ලැබේ.

සම්පීඩනය (Compression)



2.7 රුපය

යම්කිසි පෘෂ්ඨයක් මත බරක් හෝ බලයක් යෙදීමේ දී එය මත යෙදෙන බර නිසා තෙරපිමට ලක්වීම සම්පීඩනය සි. සම්පීඩනය විමේ දී එහි මූල් හැඩය වෙනස් නොවීම සම්පීඩන ප්‍රබලතාව වේ. එසේ කිරීමේ දී වෙනස් විම සිදු වන්නේ නම් හෝ තැලීමට ලක්වන්නේ නම් එවැනි ද්‍රව්‍ය භාවිතයෙන් ඉදිකිරීම් කටයුතු කිරීම එල රහිත වනු ඇත. බාහිර බල යොදා මූල් හැඩය වෙනස්වන සේ නිර්මාණක්මක කටයුතු සිදුකිරීම ද සිදු වේ.




2.8 රුපය - ආතනිය හා සම්පීඩනය යන බල දෙකටම මිරෝත්තු දෙන සේ මෙම පාලම ඉදි කර ඇත.

විරුධනය (Deformation)

යම් නිර්මාණයක් හෝ ඉදිකිරීමක් ඇදීමට ලක්වීම හෝ සම්පීඩනයට ලක්වීම නිසා

මුල් හැඩයේ වෙනස්වීම විරුපණය ලෙස හැදින්වේ. යම් නිමැවුමක්, ඉදිකිරීමක් කිරීමේ මූලික පියවරවල දී විරුපණ ක්‍රියාව අවශ්‍ය පරිදි සිදුකරගත යුතු වුවත් තැනීම හෝ ඉදිකිරීම නිමා කළ පසු තවදුරටත් එය විරුපණයට ලක්වන්නේ නම් එය හාවිතයට ගත් ද්‍රව්‍යයේ පවතින දුර්වලතාවක් වේ.



හංගුරතාව (Brittleness)



2.10 රුපය - හංගුරතා ගුණය නිසා මෙම නිමවුම කැඩී ඇත.

යම් දෙයකට ගොදුනු ලබන බාහිර බලයක් හේතුවෙන් එය පුපුරායාම, කොටස්ව්වලට කැඩීයාම, හංගුරතාව ලෙස හැදින්වේ. විදුරු වැනි ද්‍රව්‍ය ද විනවිවරි, පිත්තල, මැටි තිරමාණ හංගුරතාව හේතුවෙන් කොටස්ව්වලට කැඩීයාමට ඇති හැකියාව වැඩිය. මෙවැනි සිදුවීම්වල අත්දකීම් පිළිබඳ ව සසඳා බලන්න.

විලයනීයතාව (Fusability)

යම් ද්‍රව්‍යයකට තාපය ලබාදීමේ හේතුවෙන් එම ද්‍රව්‍ය දව බවට පත්වීමට ඇති හැකියාව විලයනීයතාව වේ. බොහෝ ද්‍රව්‍යවලට නිසි තාප ප්‍රමාණය ලබාදීමෙන් දව බවට පත් කළ හැකි ය.


- සන ද්‍රව්‍යවල ගුණ වෙනස් කර ගැනීමට හා වෙනත් ද්‍රව්‍ය තනා ගැනීමට විවිධ

- ද්‍රව්‍ය එකට මිශ්‍රකර ගැනීමට ද,
- අව්‍යුවලට වත්කර වාත්තුකර නියමිත හැඩ ලබා ගැනීමට ද,
 - කොටස් එකට තබා පැස්සුම් ක්‍රියාවලිය කිරීමට ද,
- විලයනීයතා ගුණය ප්‍රයෝගනවත් වේ.

තන්ත්‍රව (Ductility)

ද්‍රව්‍යයක් නොකැඩී, නොනිදි ඇදීමට හා නැමීමට ලක්කිරීමට ඇති හැකියාව මෙයින් ගැනීන්වේ. උදාහරණයක් ලෙස කොන්ක්‍රිටි කණු, බාල්ක ඉදිකිරීමේ ද වැරගැන්නුම් සඳහා කම්බි අවශ්‍ය පරිදි අවශ්‍ය ස්ථානයෙන් නැමීමට හැකියාව ලැබේ ඇත්තේ ඒ සඳහා හාවිතයට ගන්නා මඟ්‍යානේ (යකඩ) කම්බිවල පවත්නා තන්ත්‍රව ගුණය හේතුවෙනි. පිහිරීමකින් තොර ව කර ඇති මෙවැනි හැඩගැන්වීම් පිළිබඳව අධ්‍යයනයක යෙදෙන්න. කැඩීමෙන් තොර ව කම්බි දිග් ගස්සවා ගැනීමේ හැකියාව ද ලෝහවල පවත්නා තන්ත්‍රව ගුණයේ ඇති වාසියකි.


සුචිකාර්යතාව (Plasticity)



2.11 රුපය

ලෝහමය නිරමාණ, දුවමය නිරමාණ, මැටි නිරමාණ වැනි දේවල්වල දී ඒවායේ පෘෂ්ඨය මතට විවිධාකාර වූ හැඩ තබා බර යෙදීමෙන් හෝ ක්ෂේකිකව පිඩිනයට ලක්කිරීමෙන් එම අදාළ හැඩය නිරමාණයට ලබාගැනීමට හැකියාව ලැබේ තිබෙන්නේ ද්‍රව්‍යවල පවත්නා මෙම සුචිකාර්යතා ගුණය නිසා ය.

ප්‍රත්‍යාස්ථානය (Elasticity)



2.12 රුපය

ඉදිකිරීම් කටයුතු සඳහා යොදාගන්නා විවිධ ද්‍රව්‍ය, හැඩතල මතට බරක් යොදා එහි මූලික හැඩය යම් තරමකට වෙනස් වුවත් යෝදා බර ඉවත්කළ විට නැවත එහි මුල් හැඩයට පැමිණීමට හැකියාව ලැබේ ඇත්තේ ද්‍රව්‍යවල ඇති ප්‍රත්‍යාස්ථාන ගුණය නිසාය. රබරවල මෙම ප්‍රත්‍යාස්ථාන ගුණය හොඳින් පිහිටා ඇත. වයලින්, ගිවාර ආදි සංගිත හා ත්‍යාච්‍යාවල තත්ත්වල ද ප්‍රත්‍යාස්ථාන ගුණය පිහිටයි. යම්කිසි හේතුවකින් ප්‍රත්‍යාස්ථාන සිමාව ඉක්මවා ශියහොත් එය කැඩීමට ලක්වීම ද සිදුවේ.

ඉහත සඳහන් කළ ද්‍රව්‍ය ගුණ අතරින් එකක් හෝ කීපයක් නිපැයුම් / ඉදිකිරීම් කාර්යන් සඳහා යොදාගන්නා ලෝහ වර්ග හා අලෝහමය බොහෝ ද්‍රව්‍යවලට ආවේනිකව පවතී. ඒ අනුව නිපැයුම් / ඉදිකිරීම් ක්‍රියාවලියේ දී රෝ සුදුසු ම ද්‍රව්‍ය තෝරාගෙන හාවිතයට ගැනීම දක්ෂ ගිල්පියකුගේ ඇති ප්‍රවීණතාව පෙන්වන ලක්ෂණයක් වේ.

ද්‍රව්‍යල ගුණ (Properties of Wood)

දුව ආදි කාලයේ සිට විවිධ ඉදිකිරීම් කටයුතු සඳහා හාවිතයට ගන්නා ඉදිකිරීම් ද්‍රව්‍යකි. කෘතිම ලෙස සකස් කරගන්නා ලෝහ වර්ග (වානේ / මඳුවානේ) හා කොන්ත්‍රිට වැනි ඉදිකිරීම් ද්‍රව්‍යවලට වඩා විශේෂ වූ ගුණ ද්‍රව්‍යල අඩංගු වේ. මෙවැනි ගති ලක්ෂණ සහිත ද්‍රව්‍යල අඩංගු ගුණ කිහිපයක් සලකා බලමු.

වර්ණය හා ආවේණික සුවඳ (Colour and Odour)

දුව වර්ගවල කද නොමේරු තත්ත්වයේ පවතින විට එළය ලෙස හදුන්වනු ලබන අතර එය ලා කහ පැහැති වුවත් ද්‍රව්‍ය මෝරණ විට ඇතිවන අරුවුවෙහි ඒ ඒ දුව වර්ගවලට ආවේනික තද වර්ණය ලැබේ.

එළය ආහාර, ජලය එහා මෙහා ගෙන යන (පරිවර්තනය) කරන සර්වී සෙසලවලින් ආවේනික තද වර්ණය ලැබේ.

යුක්ත නිසා තෙත් ගතියෙන් යුක්ත වේ. මෙහි කල්පැවැත්ම අඩු ය. කෘමි හානි දිලිර හානි ඇති වේ. මේරු හා අංශ්වී සෙසලවලින් අරටුව යුක්ත ය. කල් පැවැත්ම වැඩි ය. කෘමි හා දිලිර හානි නොමැත. වැඩිව ඉතා සූදුසු වේ. එළය මේරිමෙන් අරටුව බවට පත් වේ.

- කොස් - කහ
- තේක්ක - ලා දුමුරු
- කළුවර - කජ
- බුරුත - ලා කහ

ආදී වර්ණවලින් අරටුව යුක්ත වේ.

එසේ ම දුවවලට ආවේනික සුවදක් ද ඇත. උදා:- සුදු හඳුන්, සපු, තේක්ක, කොස්, දොඡ වැනි දුව වර්ගවල සුවද පැහැදිලි ව හඳුනාගත හැකි වේ.

තෙතමන ප්‍රමාණය (Moisture Content)

සාමාන්‍ය වායුගෝලයේ පවතින ජල වාෂ්පවල ප්‍රතිශතය අනුව සාපේක්ෂ ආර්යතාව තීරණය වේ. සෙසල බිත්ති හා සෙසල අභ්‍යන්තර ජලය මධ්‍යයකින් පිරි පවතී. මේ නිසා ගාකයක බර දුවවල මෙන් 2 ක් හෝ 2.5 ක් පමණ ප්‍රමාණයකට ජලය අවශ්‍ය ප්‍රමාණය වී පවතී. ගාකයක පවතින ජල පරිමාව ප්‍රතිශතයක් ලෙස මෙම සූත්‍රයෙන් ගණනය කර ලබාගත හැකි ය.

$$W_1 = \text{දුවයේ තෙත් බර}$$


$$\text{තෙතමන ප්‍රමාණය (mc)} = \frac{W_1 - W_2}{W_2} \times 100 \quad W_2 = \text{දුවයේ වියලි බර}$$

සාමාන්‍ය වායුගෝලය තත්ත්වය යටතේ පදම් කළ දුවයක සූදුසු ජල අනුපාතය 12% - 15% අතර ප්‍රමාණයක පවතින්නේ නම් එය ඉදිකිරීම් කටයුතු සඳහා යෝගා වේ. පෝරණුවේ පදම් කිරීමෙන් මෙම අනුපාතය 6% - 7% දක්වා අඩුකර ගත හැකිය. ඉදිකිරීම් කටයුතු සඳහා පදම් කළ දුව වර්ග හාවත කිරීම වඩා එළඳායි වේ.

ශක්තිය (Strength)

දුවයක පවතින ගක්තිය දුව මෘශයේ දිකා ඔස්සේ පරීක්ෂා කිරීමේ දී වෙනස් වෙනස් තත්ත්වයන් යටතේ පවතින බව දැනගත හැකි ය. දුව මෘශයේ වයිරමට සමාන්තර වූ රේඛා ඔස්සේ වූ ගක්ති මට්ටම වයිරමට ලමිකක වූ හෝ වයිරමට ආනතව ඇති ගක්ති මට්ටමට වඩා වෙනස් ය.

දුවයක මාංගයේ වයිරමේ දික් අතට ඇති සම්පීඩන ගක්තිය අඩුවන අතර, එහි මාංගයේ ලම්බක තල ඔස්සේ පරීක්ෂා කිරීමේදී වැඩිවන බව ද, එසේ ම දුව මාංගයේ දික් අතට ඇති ආතතික ගක්තිය වැඩිවන අතර මාංගයේ ලම්බක තල ඔස්සේ ආතතික ගක්තිය අඩුවන බව ද පරීක්ෂා කිරීමෙහිදී තහවුරු වේ.



2.13 රුපය



2.14 රුපය

හැකිලීම හා ඉදිමීම (Shrinkage and Swelling)

අලුත කපාගත් ගසක ස්වභාවික ලෙස පවතින ජල ප්‍රමාණය වැඩිවන අතර ස්වභාවික ව හෝ විවිධ ක්‍රම යටතේ වියලීමට ලක්කිරීමෙන් යම් ජල ප්‍රමාණයක් ඉවත් කෙරේ. මෙලෙස වියලීමට ලක්කරන විට ජලය ඉවත්වීම නිසා හැකිලීමට ලක්වේ. දුව කදක සෙල අතර අන්තර්ගත ජලය අනුමතවත් ලෙස ඉවත්වීම නිසා කද පිළිරීම, ඉරු දුව කොටස් පිළිරීම හා ර්ථ අමතර ව ඇදුවීම ඇශ්‍රීලකා ද හටගත හැකි ය.

වියලීමට හාජනය වී ඇති දුවයක් පෙළගවීම නිසා එහි සෙල බිත්ති නරහා අභ්‍යන්තරයට ජලය ගමන් කිරීමෙන් දුවය ඉදිමීමට ලක්වේ.

දුවයක හැකිලීම හෝ ඉදිමීම යන ක්‍රියාවන් එහි සෙලවල සෙල බිත්තියේ ක්‍රියාකාරීත්වය නිසා සිදුවන අතර සෙල පටලවල සනකම හෝ ක්‍රියාවන අනුව හැකිලීම හා ඉදිමීම සිදුවන ප්‍රමාණය වෙනස් වේ.

ඉදිකිරීම හෝ නිපදවීම් කටයුතු කිරීමේදී මෙලෙස දුවවල සිදුවන හැකිලීමේ ප්‍රමාණ හා ඉදිමීමේ ප්‍රමාණ පිළිබඳ ව අධ්‍යයනයක යෙදීම වාසිදායක වනු ඇත.

ගොල්වල ගුණ (Properties of Bricks)

බිත්ති, කණු, අන්තිවාරම බැඳීම වැනි විවිධ ඉදිකිරීම කටයුතුවල දී වැඩි වශයෙන් භාවිතයට ගන්නා ඉදිකිරීම ද්‍රව්‍යක් ගොඩල්. පෘථිවී පෘෂ්ඨය මතුපිටින් ලබාගන්නා මැටි පදමට අනා සකස් කරගෙන නියමිත මිනුම් සහිත අව්‍යු මගින් ගොඩල තනා පවතේ වියලිමෙන් පසු පුළුස්සා ගැනීමෙන් ගොඩල් වර්ග නිපදවාගනු ලබයි.

ගොල්වල ගුණ කිහිප ආකාරයකට සලකා බැලිය හැකි ය.

- හොංතික ගුණ - Physical properties
- යාන්ත්‍රික ගුණ - Mechanical properties
- කල්පවත්නා බව - Durability

හොංතික ගුණ

හැඩය (Shape)


සනකාභයක හැඩය ගනී. එහි සාප්‍ර දාර හා සාප්‍ර මූල්‍යවලින් යුත්තය. මතුපිට පෘෂ්ඨ සමතල හා ඒකාකාර බවින් යුත්තය.

වර්ණය (Colour)

පුළුස්සා ගත් මැටි ගොඩල් රත්ත තුරු දුමුරු පැහැයෙන් යුත්තය. තද අදුරු පැහැකි ගොඩල් පිළිස්සී වැඩිවන අතර ලා කහ පැහැයෙන් යුත් ගොඩල් පිළිස්සී අඩු තිසා හදුනා ගැනීමට පහසුය. මේ පිළිබඳව පරීක්ෂා කර බලන්න.

ප්‍රමාණය (Size)

ඉංජිනේරු ගොඩලක් සඳහා ප්‍රමිතියෙන් යුතු මිනුම් ඇති. ඉංජිනේරු ගොඩලක දිග 215 mm ද, පළල 102.5 mm ද, උස 65 mm ද විය යුතු ය.



2.15 රුපය

සනත්වය (Density)

ප්‍රමිතියට අනුව සකස් කළ ගබාලක සනත්වය $1600 - 1900 \text{ m}^3/\text{kg}$ අතර විය යුතු ය. ගබාලක ස්කන්ධය 3.2 kg පමණ විය යුතු ය.

කල්පවත්නා බව (Durability)

ප්‍රමිතියට සකස් කළ ගබාල් කල් පැවතීමක් සිදුවේ. කල් පැවැතීම කෙරෙහි කරුණු කිහිපයක් බලපායි. ප්‍රධාන වශයෙන් අමු ද්‍රව්‍ය (මැටි) පිළිස්සී ඇති ප්‍රමාණය බලපායි.

ඡලය උරා ගන්නා ප්‍රමාණය (Absorption value)

ගබාල්වල පවතින සවිවරතාව (Porosity) ඡලය උරා ගන්නා පරිමාව කෙරෙහි බලපැමක් ඇත. ගබාලකට ඡලය උරා ගන්නා ප්‍රමාණය ප්‍රතිශතයක් ලෙස පහත සඳහන් සූත්‍රයෙන් ගණනය කර දෙන හැකි වේ. ගබාල් පාෂ්චාත්‍ය හා අභ්‍යන්තරයේ තිබිය හැකි සිදුරු ප්‍රමාණය අවම විය යුතු සි.

$$= \frac{(w_2 - w_1)}{w_2} \times 100$$

ඡලය උරා ගන්නා ප්‍රමාණය

(w_1 - ගබාලේ වියලි බර
 w_2 - ඡලයේ ගිල්වා පැය 24 කට පසු බර)

ඡලත්‍යාගිතාව (Efflorescence)

ඡලය අවශ්‍යාෂණය කරගන්නා හා ඡලයේ දියවන ලවණ වර්ග සහිත මැටි හාවිත කර ගබාල් නිෂ්පාදනය කළ විට මෙම තත්ත්වය ඇති වේ. සාමාන්‍යයෙන් ගබාල්වල දක්නට ලැබෙන රතුවන් දුමුරු වර්ණය වෙනුවට දුර්වරණ ගතියක් මෙවැනි ගබාල්වල දැකිය හැකි ය.

ගබාල්වල වර්ණය වෙනස් වීම මගින් ගබාල් විනාශ වීම පිළිබඳව දැනගත හැකි ය. වැසි ඡලය කාන්දුවීම, දැඩි උණුසුම හා ඡලවාශ්ප සහිත කාලගුණීක තත්ත්වයන් ඇතිවීම ගබාල් විනාශ වීම කෙරෙහි බලපෑමක් ඇති කරයි.

හාවිතයට යෝග්‍ය ගබාලක තිබිය යුතු ලක්ෂණ (Qualities of good brick)

- නියමිත දිග, පළල, උස යන මිනුම්වලට අදාළ විය යුතු ය.
- සෘජු දාර සහිත ව නිම විය යුතු ය.
- මූහුණත් සමතල විය යුතු ය.
- නියමිත පිරිදී පිළිස්සේ තිබිය යුතු ය. හරස්කඩ වර්ණය ඒකාකාරී රතු දුමුරු වර්ණයකින් විය යුතු ය.
- ගබාල් දෙකක් එකට ගැටීමේ දී ලෝහ දෙකක් ගැටෙන විට නැගෙන ගබිදයට සමාන ගබිදයක් (Metalic rings) තිබුත් විය යුතු ය.
- ගබාලක ඔහු මූහුණත පැත්ත බිමට පතිතවන සේ මිටර් 1.5 ක උසක සිට බිමට අනුරිය විට ගබාල නොකැඩී තිබිය යුතු ය.
- ගබාල් බැමේ දී හා පැටවීමේ දී කැඩ්බෙන ප්‍රමාණය 7% කට වඩා අඩුවිය යුතු ය.
- ගබාලක් පැය 24 ක් ඡලයේ ගිල්වා තැබු විට උරා ගන්නා ඡල ප්‍රමාණය ගබාලේ බරින් 15% ක ප්‍රමාණයක් නො ඉක්මවිය යුතු ය.

තව ද,

නොමිලේ බෙදාහැරීම සඳහා ය.

- ගොඩල්වල ඉහළ සම්පිඩන ගක්තියක් තිබේ.
- බර දරන බිත්ති සහ බර නොදරන බිත්ති සඳහා යොදා ගත හැකි වීම.
- ඉක්මනින් වැඩ නිමකර ගත හැකි වීම.
- විවිධ බැම් රටා අනුව ගොඩල් ඇසිරිය හැකි වීම.
- ශින්නට ඔරෝත්තු දීම සහ තාප පරිවර්තන ලක්ෂණ තිබේ.
- දේශීය ව ලබා ගැනීමේ පහසුව.
- නිමහම් කිරීමේ පහසුව.

කොන්ක්‍රීට්වල ගණ (Properties of concrete)

කොන්ක්‍රීට් යනු රූප සමාභාර (ගල් කැබලි) සියුම් සමාභාර (පිරිසිදු වැලි) හා බැඳුම් ද්‍රව්‍ය (සිමෙන්ති) යන ඉදිකිරීම් හා සම්බන්ධ ද්‍රව්‍යය තුන යම්කිසි අනුපාතයකට අනුව ජලය සමග මිශ්‍රකර සකස් කරගත් නිෂ්පාදිත ද්‍රව්‍යයකි.

නියමිත ප්‍රමිතියට අනුව තනා නිම කර පදම් කරගත් කොන්ක්‍රීට් නිමැවුමට ඉහළ සම්පිඩන ප්‍රබලතාවක් ද, ප්‍රමාණවත් ආතනා ප්‍රබලතාවක් ද ඇත. කොන්ක්‍රීට් බාල්කවල ආතනා ප්‍රබලතාව වැඩිකර ගැනීම සඳහා නිම්විය යුතු කොන්ක්‍රීට් නිෂ්පාදනය තුළට ගැලපෙන වානේ කම්බි කුරු ඇතුළත් කරනු ලැබේ. වැරගැන් වූ කොන්ක්‍රීට්වලට ආතනියට ඔරෝත්තු දීමේ ගක්තිය ඇත.

වානේවල ප්‍රසාරණ සංගුණකය හා කොන්ක්‍රීට්වල ප්‍රසාරණ සංගුණකයට ආසන්න වගයෙන් සමානවීම නිසා වැරගැන් වූ කොන්ක්‍රීට් නිපදවීමට වානේ කම්බි යොදා ගැනීම ව හැකිවීම විශේෂ වාසීයකි.


කොන්ක්‍රීට් සඳහා උපයෝගී කරගන්නා සංසටකවල ප්‍රමිතිය හා අනුපාතය, ඒවා එකට මිශ්‍ර කරන ක්‍රමය හා කොන්ක්‍රීට් තැන්පත් කරනු ලබන ක්‍රමය සහ පදම් කිරීම් ක්‍රමය හා පදම් කිරීමට ගතවත කාලය නිමවන ලද කොන්ක්‍රීටයක ගක්තිය කෙරෙහි ප්‍රබල ලෙස බලපැමක් ඇත.

කොන්ක්‍රීට් යනු සියුම් සමාභාර (Fine aggregate), රූප සමාභාර (Coarse aggregate) බැඳුම් ද්‍රව්‍ය (Binding materials) ජලය එක්කර සකස් කර ගන්නා ඉදිකිරීම් ද්‍රව්‍යයකි. කොන්ක්‍රීට් සඳහා යොදා ගන්නා බැඳුම් ද්‍රව්‍ය සමාභාර හා ජලය සමග සංයෝග වී සුවිකාරතාවයෙන් යුත් මිශ්‍රණයක් සකස් වේ. මෙහි දී සිමෙන්ති හා ජලය අතර රසායනික ප්‍රතිකියාවලියක් සිදුවන අතර සුවිකාරතාවෙන් යුත්තව තිබූ මිශ්‍රණය ක්‍රමයෙන් සන තත්ත්වයට පත් වේ.

කොන්ක්‍රීට්වල සම්පිඩන ප්‍රබලතාව කොන්ක්‍රීට් නිමැවුම කෙරෙහි යොදන අක්ෂීය හාරය අනුව තීරණය කෙරේ. සම්පිඩන ප්‍රබලතාවට විරැදුෂ්‍ය ගුණය ආතනා ප්‍රබලතාව වේ. කොටස්වල වෙන්වීමට ඇති හැකියාව ව්‍යාකෘති ප්‍රත්‍යාලුලය (Shear strength) වේ.

සම්පීඩන ප්‍රත්‍යාලුලය, ආතතික ප්‍රත්‍යාලුලය හා ව්‍යාකෘති ප්‍රත්‍යාලුලය යන බලපැමිවලට ඔරොත්තු දීම සඳහා කොන්ක්‍රිටි නිපැයුම් සකස් කිරීමේ දී ලිස්සීම් හා ඇදීමිවලින් තොර මඟ වානේ දැඩු හාවිතයට ගනු ලබයි.

සම්පීඩනය



2.17 රුපය

හැඩියමක් තුළ තැන්පත් කර හොඳින් සූසංහසනය කළ කොන්ක්‍රිටය නිසි ක්‍රමවේද යටතේ පදම් කරගත යුතු වේ. යොදන ලද කොන්ක්‍රිටය සවිවීමේ ක්‍රියාවලියේ දී සිදුවන රසායනික ප්‍රතික්‍රියාව නිසා ඉවත්වන තාපය හේතුවෙන් කොන්ක්‍රිටයේ පිපුරුම් ඇතිවිය හැකි ය. එසේ ම සූර්ය තාපයට නිරාවරණය වීම නිසා කොන්ක්‍රිටය ගක්තිමත්වීමට අවශ්‍ය ජලය වාෂ්ප වී යාමට හැකි ය. මේ නිසා කොන්ක්‍රිටය පදම්වීමේ කාර්යය හා ගක්තිමත් වීමේ කාර්යය නිසි පරිදි සිදු විය නොහැකි බැවින්, මේ තුළ අන්තර්ගත තෙතමනය ඉක්මනින් ඉවත් ව යාම වළක්වා ගැනීමට හැකිවන සේ තෙත ගෝනි එලීම. කොන්ක්‍රිටය මතුපිට ජලය රැඳෙන සේ කුඩා පස් වැට් යෙදීම හා සෙවන ලබාදීම යන ක්‍රියාකාරකම් අනුගමනය කළ හැකි වේ. කොන්ක්‍රිට නිසි පරිදි පදම්වීම සඳහා අවම වශයෙන් දින 14 ක කාලයක්වත් මෙම තත්ත්ව යටතේ ම පවත්වාගෙන යා යුතු වේ.

කොන්ක්‍රිට හොඳින් පදම්වීම නිසා,

- අධික ගක්තිමත් බව ලැබේම.
- කොන්ක්‍රිට නිපැයුම කළේපැවතීම.
- මතුපිට හොඳ ප්‍රතිරෝධක ආවරණයක් ඇතිවීම.
- මතුපිට පිහිරීම වැළැක්වීම.
- ජල කාන්දුව අවමවීම.

- කොන්ත්‍රිටයේ කොටස් ගැලවීම අවම වීම.
- මතුපිට දූවිල අඩුවීම.

සිදු වේ.

හොඳුන් සකස් කරගත් කොන්ත්‍රිට නිපැයුම / (ඉදිකිරීම)

- ගක්තිමත් ය.
- සත ය.
- උපයෝගි කරගත් මිනුම් ස්ථායිතාවයෙන් යුත්ත ය.
- සවිවර බවින් යුත්ත ය.
- සම්පිඩනයට ඔරොත්තු දේ.
- ආර්ථික වශයෙන් වාසිදායක ය.

ඉහළ ප්‍රමිතියෙන් යුත් කොන්ත්‍රිට නිපැයුම සකස් කර ගැනීමට,

- හාවිතයට ගන්නා ද්‍රව්‍යවල ගුණාත්මක තත්ත්වය
- සමාජාරවල ප්‍රමිතිය
- කොන්ත්‍රිට මිගුණ අනුපාතය
- ජලය එකතු කරන ප්‍රමාණය
- වැර ගැන්නුම් කම්බි අනුපාතය
- සුසංහසනය කිරීම
- කොන්ත්‍රිට පදම් කිරීම පිළිබඳ සැලකිලිමත් විය යුතු ය.

මෙම පරිවිෂේෂය යටතේ ඉදිකිරීම කටයුතු සඳහා යොදාගත්තා ද්‍රව්‍ය කීපයක ගුණ පිළිබඳ ව සාමාන්‍ය අවබෝධයක් මඟ ලබා ගන්නට ඇත. නියමිත පිරිවිතරයන්ට අනුව ප්‍රමිතියෙන් ඉහළ ඉදිකිරීමක් කිරීමට සැලසුම් කිරීමේ දී රේට ගැළපෙන හා අත්‍යවශ්‍ය ගුණ සහිත සුදුසු ම ද්‍රව්‍ය තෝරා ගැනීම වැදගත් බව මින් පැහැදිලි ය.

මෙම නිසා යම් කාර්යයක් කිරීමට සැලසුම් කිරීම, ද්‍රව්‍ය තෝරා ගැනීම (ගබෝල්, දුව, මඳුවානේ, රබර හා වෙනත් ඉදිකිරීම් ද්‍රව්‍ය), අවබෝධයකින් යුතුව කළ යුතු වේ. එසේ නොකිරීම නිසා,

- නිෂ්පාදනයේ ප්‍රමිතිය දුරවල වීම
- සම්පත් නාස්තිය
- කාලය අපතේ යාම
- ආර්ථික වශයෙන් අවාසි දායක වීම

සිදුවන බව පැහැදිලි ය.